

Vətən bölünməzdir!



Heydar

# LƏNKƏRAN

İCTİMAYI-SİYASİ QƏZET

№ 01-02 (8357) • Çərşənbə axşamı, 17 yanvar 2017-ci il • Qəzetiñ əsası 1931-ci ildə qoyulmuşdur • Qiyməti 50 qəpik

## 2017-Cİ İLİN AZƏRBAYCAN RESPUBLİKASINDA "İSLAM HƏMRƏYLİYİ İLİ" ELAN EDİLMƏSİ HAQQINDA AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan uzun əsrlərdən bəri İslam sivilizasiyasının əsas mərkəzlərindən biri olmuşdur. O, İslam dininin yayılmasında və eyni zamanda Müsəlman İntibahının bərqərar olmasında mühüm rol oynamışdır. Bütün bunlar Azərbaycan ərazisində ilk vaxtlardan İslam dininin maddi və qeyri-maddi irlisinin formallaşmasına zəmin yaratmışdır. 743-cü ildə tikilən Şamaxı Cümə məscidi və ölkəmizin müzeylərində saxlanılan qədim əlyazmalar bunun bariz nümunəsidir.

Dinlə bağlı sərt qadağaların mövcud olduğu sovet dövrü Azərbaycanında cəmi 17 məscid fəaliyyət göstərdiyi halda, hazırda onların sayı 2000-i ötüb keçmişdir. Həmin məscidlərin 300-dən çoxu tarixi-mədəni abidə kimi qorunur. Azərbaycan dövlətinin İslam dini dəyərlərinə qayğısı sayəsində son illər ərzində İslam mədəniyyətinin qiymətli abidələrindən Bibiheybət, Təzəpir, Əjdərbəy, Şamaxı Cümə məscidləri və Gəncə şəhərindəki "İmamzadə" kompleksi əsaslı şəkildə yenidən qurularaq təmir olunmuş, ölkəmizin paytaxtında Cənubi Qafqazın ən möhtəşəm məbədi Heydər məscidi inşa edilmişdir.

Azərbaycan Respublikası İslam Əməkdaşlıq Təşkilatının, İSESKO-nun, həmçinin müsəlman ölkələrini birləşdirən digər mötəbər qurumların üzvü seçilərək İslam aləmi ilə qarşılıqlı faydalı münasibətlər qurmuş, qlobal əhəmiyyətli bir sıra mühüm mədəni forumların təşkilatçısı kimi çıxış etmişdir.

Azərbaycan tolerantlıq mühitinin təşəkkül tapmasına, multikulturalizmin, mədəniyyətlərarası və sivilizasiyalararası dialoqun qurulmasına, islam dəyərlərinin dünyada təbliğinə böyük töhfələr vermişdir. Azərbaycanın İslam aləmində qazandığı nüfuz 2009-cu ildə Bakı və 2018-ci ildə Naxçıvan şəhərlərinin İslam mədəniyyətinin paytaxtı elan olunmasında öz ifadəsini tapmışdır. IV İslam Həmrəyliyi Oyunlarının 2017-ci ildə Bakı şəhərində keçirilməsi ilə bağlı qərar isə ölkəmizin İslam həmrəyliyinin möhkəmləndirilməsi sahəsində növbəti əməli addımlar atması üçün əlverişli şərait yaradır.

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, İslam həmrəyliyinin bərqərar olmasında Azərbaycanın özünəməxsus mövqeyinin möhkəmləndirilməsini təmin etmək məqsədi ilə **qərara alıram**:

1. 2017-ci il Azərbaycan Respublikasında "İslam Həmrəyliyi İli" elan edilsin.

2. Azərbaycan Respublikasının Nazirlər Kabinetin 2017-ci ilin Azərbaycan Respublikasında "İslam Həmrəyliyi İli" elan edilməsinə dair tədbirlər planını bir ay müddətində hazırlayıb Azərbaycan Respublikasının Prezidentinə təqdim etsin.

İlham Əliyev,  
Azərbaycan Respublikasının Prezidenti  
Bakı şəhəri, 10 yanvar 2017-ci il.

## PREZİDENT İLHAM ƏLİYEVİN SƏDRİLİYİ İLƏ NAZİRLƏR KABİNƏTİNİN 2016-CI İLİN SOSİAL-İQTİSADI İNKİŞAFININ YEKUNLARINA VƏ QARŞIDA DURAN VƏZİFƏLƏRƏ HƏSR OLUNAN İCLASI KEÇİRİLİB



Yanvarın 10-da Azərbaycan Respublikasının Prezidenti İlham Əliyevin sədriliyi ilə Nazirlər Kabinetinin 2016-ci ilin sosial-iqtisadi inkişafının yekunlarına və qarşıda duran vəzifələrə həsr

Sosial İnnovasiyalar üzrə Dövlət Agentliyinin sədri İnam Kərimov çıxış ediblər.

Daha sonra Prezident İlham Əliyev iclasda yekun nitqi söyləyib.



Lənkəranda bayram şənliyi



Səh. 2



Səh. 3

20 Yanvar Ümumxalq Hüzün günüdür



Səh. 4



Səh. 5

Rayonun agrar hayatı



Alimin yeni kitabı

Səh. 7

## LƏNKƏRANDA BAYRAM ŞƏNLİYİ KEÇİRİLDİ



**D**ekabrin 29-da "Şah Sarayı"nda Dünya Azərbaycanlılarının Həmrəylik Günü və Yeni il münasibətilə bayram şənləyi keçirildi.

Lənkəran Şəhər İcra Hakimiyyətinin başçısı Taleh Qaraşov şənlik iştirakçılarını əlamətdar bayramlar münasibətilə təbrik etdi, 2016-ci ilin xalqımız, o cümlədən Lənkəran üçün uğurlu olduğunu söylədi, yeni ildə icimai-siyasi, sosial-iqtisadi və mədəni həyatımızın bütün sahələrində daha böyük müvəffəqiyyətlərin qazanılmasını arzuladı.

İcra başçısı əsası Ümummilli Lider Heydər Əliyev tərəfindən qoyulmuş 31 Dekabr - Dünya Azərbaycanlılarının Həmrəylik Günündən tarixindən səhbət açdı, Ulu Öndərin xaricdə yaşayan soydaşlarımızın təşkilatlanması və birliliyinin möhkəmlənməsindən, onların tərəxi Vətənlə əlaqələrinin güclənməsindən, azərbaycançılıq ideyası ətrafında birləşməsindən danışdı, diaspor hərəkatının güclənməsinin Azərbaycan üçün önəmli olduğunu vurğuladı, dahi rəhbərəin Sərəncamı ilə Diasporla İş üzrə Dövlət Komitəsinin yaradılmasından, xaricdə yaşayan həmvətənlərimizin Bağıda keçirilən qurultaylarından və onun

əhəmiyyətindən ətraflı bəhs etdi.

Taleh Qaraşov daha sonra Ümummilli Liderin siyasi kursunu uğurla davam etdirən möhtərəm Prezidentimiz cənab İlham Əliyevin daxili və xarici siyasetindən danışdı, respublikamızın çiçəklənən diyara çevriləməsini fərəhələ qeyd etdi, bütün bölgələrdə olduğu kimi, Lənkəranda da həyata keçirilən genişməqyaslı tikinti, quruculuq və abadlıq işlərindən söz açdı, 2017-ci ildə qazanılan uğurların daha da inkişaf etdiriləcəyini, yeni program və layihələrin yerinə yetiriləcəyini əminliklə söylədi.

Sonra T.Qaraşov rayonun icimai-siyasi həyatında, təhsil, səhiyyə, mədəniyyət sahələrində, quruculuq və abadlıq işlərində fərqlənən bir qrup şəxsə ŞİH-nin Fəxri fərmanlarını və qiymətlə hədiyyələrini təqdim etdi.

Lənkəranın incəsənət ustalarının ifa etdikləri oynaq, şən musiqi nömrələri bayram şənləyini daha da rövnəqləndirdi.

Saxta babanın və Qar qızın çıxışları tədbirə xüsusi təravət və şuxluq gətirdi. Şirniyyat stolu arxasında keçən şənlik hamiya xoş ovqat bəxş etdi.



## 2017-ci ildə Lənkəran Şəhər İcra Hakimiyyəti başçısı aparatında vətəndaşların qəbulu qrafiki

Soyadı, adı və atasının adı	Vəzifəsi	Ayrılmış gün və saat	Otaq nömrəsi	Telefon nömrəsi
Qaraşov Taleh Azay oğlu	Şəhər İcra hakimiyyətinin başçısı	Cümə günü 10 <sup>00</sup> -dan	301	25-5-49-61
Dadaşov İlqar Burhan oğlu	Şəhər İcra hakimiyyəti başçısının birinci müavini	Bazar ertəsi 15 <sup>00</sup> -dan	401	25-5-02-32
Babayev Möhübbət Hacıbaba oğlu	Şəhər İcra hakimiyyəti başçısının müavini-Şəhər təsərrüfatı səbəsinin müdürü	Çərşənbə axşamı 15 <sup>00</sup> -dan	211	25-5-48-02
Əliyeva Rasilə Arif qızı	Şəhər İcra hakimiyyəti başçısının müavini-İctimai-siyasi və humanitar məsələlər səbəsinin müdürü	Çərşənbə günü 15 <sup>00</sup> -dan	209	25-5-49-41
Rəhimov Xalid Ramazan oğlu	Şəhər İcra hakimiyyəti başçısının müavini-Sosial-iqtisadi inkişafın təhlili və proqnozlaşdırılması səbəsinin müdürü	Cümə axşamı 15 <sup>00</sup> -dan	403	25-5-37-11
Eyyazov Hacı Təbriz oğlu	Şəhər İcra hakimiyyəti başçısının müavini-Sosial-iqtisadi inkişafın təhlili və proqnozlaşdırılması səbəsinin müdürü	Şənbə günü 10 <sup>00</sup> -dan	213	25-5-24-44
Muradov Zaur Ağaşırın oğlu	Aparatın Əzəri idarəetmə və yerli özüñüidarəetmə orqanları ilə iş səbəsinin müdürü	Hər gün 10 <sup>00</sup> -dan	303	25-5-37-13
Quliyev Emin Rzaqulu oğlu	Aparatın Hüquq səbəsinin müdürü	Hər gün 10 <sup>00</sup> -dan	208	25-5-46-31
İbrahimov Elşad Paşa oğlu	Aparatın Memarlıq və tikinti səbəsinin müdürü-baş memar	Hər gün 10 <sup>00</sup> -dan	111	25-5-27-05
Şəfiyeva Seyidzadə Hüseyn qızı	Aparatın Sənədlərlə və vətəndaşların müraciətləri ilə iş səbəsinin müdürü	Hər gün 10 <sup>00</sup> -dan	310	25-5-36-33

Qeyd : - şəhər İcra hakimiyyəti başçısının qəbul günü bayram günlərinə düşdükdə qəbul günü növbəti iş gününə keçirilir

- imtiyazlı şəxslər növbədən kənar qəbul olunurlar. Qəbula yazılmak üçün əlaqə telefonları: 25-5-00-19, 25-5-36-33

## Lənkəran rayon prokurorunun 2017-ci ilin I yarımiliyində vətəndaşların yaşayış yerləri üzrə keçirəcəyi qəbulun qrafiki

Qəbulun keçiriləcəyi tarix və vaxt	Qəbulun keçiriləcəyi şəhər (kənd, qəsəbə) və yer	Qəbulu aparan vəzifəli şəxs
19 yanvar 2017-ci il saat 10:00	Haftoni qəsəbəsi (ərazi nümayəndəliyinin inzibati binası)	Lənkəran rayon prokuroru baş ədliyyə müşaviri Elçin Məmmədov
16 fevral 2017-ci il saat 10:00	Gərmətük qəsəbəsi (ərazi nümayəndəliyinin inzibati binası)	Lənkəran rayon prokuroru baş ədliyyə müşaviri Elçin Məmmədov
16 mart 2017-ci il saat 10:00	Xolmili kəndi (ərazi nümayəndəliyinin inzibati binası)	Lənkəran rayon prokuroru baş ədliyyə müşaviri Elçin Məmmədov
13 aprel 2017-ci il saat 10:00	Tuado kəndi (ərazi nümayəndəliyinin inzibati binası)	Lənkəran rayon prokuroru baş ədliyyə müşaviri Elçin Məmmədov
18 may 2017-ci il saat 10:00	Səpnəkəran kəndi (ərazi nümayəndəliyinin inzibati binası)	Lənkəran rayon prokuroru baş ədliyyə müşaviri Elçin Məmmədov
14 iyun 2017-ci il saat 10:00	Bəliton kəndi (ərazi nümayəndəliyinin inzibati binası)	Lənkəran rayon prokuroru baş ədliyyə müşaviri Elçin Məmmədov

**20 Yanvar Ümumxalq Hüznü günüdür**

# VƏTƏN SEVGİSİ ÖLÜMDƏN DAHA GÜCLÜ İMİŞ

(publisistik düşüncələr)

**I**llor keçəsə də 20 yanvar faciəsinin dəhşətləri, ağrı-acuları unudulmur. Azərbaycan tarixinin ən qanlı və qəhrəmanlıq səhifələrindən biri kimi xalqımızın yaddasına həkk olunan bu faciə Sovet imperiyasının süqutunu daha da yaxınlaşdırır. Axi dinc, əliyalın əhalinin üstünə müasir silah qaldırmaq, onları qan selində boğnaq heç bir insanlıqla bir araya sıxı bilməzdilər. Həmin dəhşətləri mən də bir jurnalist kimi ürək ağrısı ilə xatrlayram.

Təsadüf elə gətirdi ki, bu faciənin şahidlərindən biri kimi Bakıda hər şeyi gözlərimlə gördüm. Respublika usaq xəstəxanasına gətirdiyimiz usağı yerbəyər etdi. Bakıda Əhmədli qəsəbəsində yaşayan tələbə dostum İsaq Əmənüləyevin (o hazırda "Xalq qəzeti"nin şöbə müdürüdir) evində gecələməli oldum. Təxminən gecə saat 2-nin yarısında ağlaşma, fəryad səsini ayıldım. Tükürpərdici atış səsləri eşidildi. Bina evinin balkonlarında yüksən qadınlar ağlayırdı. Dedilər ki, Bakıya qoşun yeridilib. Dinc əhalini qırırlar. Qanlı Yanvar şəhərinin necə açıldığını bilmədik. İsaq Əmənüləyevlə Respublika xəstəxanasında müalicə olunan xəstəyə dəyməyə çıxdıq. Metron Əhmədli stansiyasına düşdük. Qatardakı oturacaqlar qan içində idi. Sərnişinlərin üzündə, gözündə təlaş, qorxu vardi. Demə Bakı metrosu gecə şəhərə qədər yaralı daşıyıbmış. Biz 28 May stansiyasından çıxıb Lenin prospekti ilə yuxarı qalxdıq. Piyada gedirdik. Çünkü nəqliyyat işləmirdi. Sərnişin avtobuslarına atış açılırdı. Yol boyu tankların tırtılları altında adam-qarşıq əzilmiş maşınlar, insan cəsədləri görünürdü. Qabaqda aramsız atış şəsərlərini eşidib yolumuza tez-tez dəyişir, nisbətən sakitlik hökm süren küçüyo hərəkat edirdik. Axi hər şey göz qabağında idi. Uşaqa, qadına, qocaya rəhm edilmirdi. Hətta balkonda paltar sərən qadının gülleyə tuş olduğunu, yaralı daşıyan tacili yardım maşınının atışa məruz qaldığını görəndə tam yəqin etdik ki, insanlıq siması itirmiş, insan qanına susamış bu colladalar Bakıya xüsusi tapşırıqla göndərilib. Xəstəxana binasına güc-bələyən gəlib çatdıq. Çünkü hər yerdə əlisiyahlı maskallar dayanmışdı.

Ümumiyyətlə küçələrdə tanklardan başqa nəqliyyat vasitələri gözü dəymirdi. Xəstəxana binası da gülələrdən dəlik-deşik idi. Xəstəxanaya daxil olan da qadın həkimlərdən biri soruşdu: - Buraya necə gəlib çıxmışınız? Axi küçələrdə kimi görürər, atış açırlar, öldürürərlər.

Dedik ki, biz gizli yollarla gəlmışik. Kollektivdə böyük həyəcan, narahatlıq vardi. Qadınlar ağlayırdı. Uşaqın vəziyyəti ilə tanış olduqdan sonra xəstəxanadan çıxdıq. Bu ərazidə nisbətən sakitlik hökm süründü. Uzajdan isə aramsız atış səsləri eşidildi. Yaxınlıqdakı köşkdə oxumaq üçün bir qızət alındıq. Bu məqamda diqqətimizi ucaboy, üzütlükü cavan bir oğlanın cansənliqlə camaati evlərdən küçələrə çıxmaga çağırduğumuz şahidi olduq. O, var gücü ilə qışırırdı: - Tez küçələrə çıxin. Millətimizi qırırla...

Fikirləşdik ki, əgər bu gənc millətinin sevəndirsə, niyə camaati gülleyə tuş olmaq üçün küçələrə çağırı? Yanimizdakı polis nəfərlərinə yaxınlaşdır fikrimizi onların diqqətinə çatdırırdıq. Polislər təkidimizlə onu şöbəyə apardılar. Təxminən bir saatdan sonra polislərlə yenidən görüşdük. Onlardan biri dedi: - Zənniniz sizi aldاتmayib. O erməni çıxdı. Sayıqlığınıza görə rəisimiz xahiş etdi ki, onun təşəkkürünü sizə çatdırıraq.

Ümumiyyətlə o vaxtlar təxribatlar da çox olurdu. Mövcud vəziyyətdən

soyadını dəyişən, Azərbaycan dilini yaxşı bilən ermənilər məharətlə istifadə edir, insan qanına susayan colladlara dəstək olurdurlar...

Bəs 20 Yanvar faciəsinə səbəb nə idi? Bu suala konkret olaraq belə cavab vermək olar: Sovet imperiyası rəhbərliyinin milli ayrı-seçkililik siyasəti!

Erməni millətciləri Moskvanın hərbi koməyindən və havadarlığından istifadə edərək Sovet İttifaqının subyektlərindən biri olan Azərbaycana qarşı ərazi iddialarına və əzəli torpağımız olan Dağlıq Qarabağı zorla qopardıb Ermənistana birləşdirmək üçün çirkin niyyətlərini həyata keçirməyə başladılar. Beləliklə, 366-ci Sovet hərbi alayının köməyi

liyinə qarşı etirazını həyati bahasına nümayiş etdirdi.

Milli azadlıq hərəkatı qan içində boğulsalar də dövlət müstəqilliyimizin yoldunda ilk mühüm addım kimi tarixə çevrildi. Başqa sözlə desək, bu faciə xalqımızın qəhrəmanlığı kimi yadda qaldı.

Məlum olduğu kimi xalq ən çətin məqamda, ən çətin gündə özünüň böyük, mərd və qəhrəman oğullarına arxalanır. O vaxt Sovet İttifaqının rəhbərlerindən biri olmuş Ümummilli Liderimiz Heydər Əliyev SSRİ Nazirlər Sovetinin Sədrinin Birinci müavini vəzifəsindən, SOV.İKP.MK-nin Siyasi Bürosunun üzvlüyüdən Moskvanın

rinin şücaeti özünün layiqli qiymətini aldı.

2003-cü ildən müstəqil respublikamız yeni inkişaf kursu götürdü. Ümummilli Liderin layiqli davamçısı möhtərəm Prezidentimiz cənab İlham Əliyevin müdrik rəhbərliyi sayəsində ölkəmiz bütün sahələrde yüksək naliyyətlər qazanmağa başladı. Keçən il dövlət müstəqilliyimizin 25 illiyini təntənə ilə qeyd edən Azərbaycan möhtərəm Prezidentimiz cənab İlham Əliyevin müdrik, daxili və xarici siyaseti hesabına müstəqillik yollarında inamlı irəliləyərək Qafragazda lider dövlət, dünyada isə ən sürətlə inkişaf edən ölkəyə çevrilmişdir. Ölkəmizin beynəlxalq aləmdə nüfuzu durmadan artır. Dünya səviyyəli beynəlxalq tədbirlərə ev sahibliyi edən Azərbaycan bu gün həm də tolerantlığın Vətəni kimi tanınır.

Yuxarıda qeyd etdi ki, başı müsi-bətlər çəkən xalqımız çətin sınaglardan çox keçib. 20 Yanvar faciəsi Azərbaycanın dövlət müstəqilliyinə aparın yolda növbəti sınaq idi. Axi xalqımızın öz azadlığını əldə etməyə və müstəqil dövlətini qurmağa tam haqqı vardi. Təbii ki, azadlıq isə qurbansız əldə edilmir. Ürəyində coşub-dاشan Vətən sevgisi ilə ayağa qalxan xalq təpədən dırnağı qədər silahlanmış ordunun qabağından çəkilmədi. Başqa sözlə desək, ölümün gözünə dik baxdı. Təbii ki, bu, babalarımızın bizi əmanət qoyub getdiyi hədsiz Vətən sevgisindən irəli gəldi. Axi onlar öz canlarından keçib-lər, torpağından keçməyiblər. Məhz Yanvar şəhidləri də Vətən sevgisini öz qanlarıyla torpağa yazdıqlarından onları xatirəsi heç vaxt unudulmur.

Bəli, ağır sınaglardan, döyüş səngör-lərindən keçən Vətən sevgisi ölümən dənə gülə imis.

Xudaverdi CAVADOV



ilə Azərbaycan torpaqlarının 20 faizi işğal olundu. Bir milyondan çox soydaşlarımız öz dədə-baba yurdlarından didərgin salındı. Xocalı isə XX əsrin görünənməmiş soyqırımına məruz qaldı. Təbii ki, bütün bunları xalqımız haqlı olaraq "Böyük qardaş" in xəyanəti kimi dəyərləndirdi. Axi başqa cür də ola bilməzdi. Bir anlığa yaxın keçmişə qayıdaq. Sovet-Alman mühərabəsində Azərbaycan xalqının qəhrəman oğul və qızları öz canlarından keçidilər. Böyük qələbənin qazanılmasında sovet tankalarını, döyüş təyyarələrini hərəkətə gotırıv Bakı neftinin əvəzsiz payı vardi.

Bir sözlə, Respublikamızın bütün təbii sərvətləri cəbhə üçün səfərbərliyə alınmışdı. Təəssüs ki, onların üstündən sükutla keçidi. Milli ayrı-seçkililik siyaseti sovet rəhbərliyinin iç üzünü açdı, maskasını yırtdı. Bu, Azərbaycanda milli azadlıq hərəkatının genişlənməsinə səbəb oldu.

Milli azadlıq hərəkatının dalğası Qarabağ mühərabəsində yüzlərlə şəhid verən Lənkəranada gəlib çatdı. Tarixən cənub bölgəsinin mərkəzi sayılan Lənkərandan ilk dəfə olaraq Sovet hakimiyəti devrildi. Haqsızlıq etiraz əlaməti olaraq vətəndaşlığı təsdiq edən sovet pasportlarından, Kommunist partiyasının biletlərindən imtina edildi.

Vaxtilə Alman faşistlərinə tuşlanan sovet silahlarının hədəfi bu dəfə Azərbaycanın dinc, əliyalın əhalisi oldu. 1990-ci ilin yanvarın 19-dan 20-nə keçən gecə Azərbaycan xalqı daha bir çətin və tarixi sınagla üzləşdi. Bakıya yeridilən və təpədən dırnağa qədər silahlanmış vəhşi diviziyasının tərkibində ermənilər də çox idi. Onlar qocaya, qadına, uşağa rəhm etməyərək heç bir günahı olmayan əhalini güləbaran etdilər. Lakin milli azadlıq hərəkatına qalxan xalq şəhərin küçələrində hərəkət edən sovet tankalarının, müasir silahların qarşısından çəkilmədi. Sovet imperiyasının haqsız-

məz ermənipərəst siyaseti nəticəsində kənarlaşdırılmışdı. Az sonra Bakıda 20 Yanvar faciəsi törədilmişdi. Həmin həyəcanlı günlərdə Azərbaycan xalqının böyük oğlu Heydər Əliyev öz həyatını təhlükə qarşısında qoyaraq Moskva-dakı Azərbaycan səfirliyinə golmiş və bütün dünyaya yayılan tarixi bəyanatla çıxış etmişdi. Dünya məhz bu bəyanatdan sonra Bakı faciəsindən və Azərbaycan həqiqətlərindən xəber tutmuşdu.

20 Yanvar hadisərində 133 dinc sakin amansızcasına qanına qəltən işlənilmiş, 1000-dən çox insan yaralanmış, onlarla vətəndaş itkin düşmüşdür. Lənkərandan sovet hərbçilərinə müqavimət göstərmək, dinc əhalini qırğına vermək üçün azadlıq mücahidləri Haftoni meşəsinə çəkilərək Sovet ordusunun cəza dəstəsi ilə qeyri-bərabər döyüş girmiş və onlardan 5 nəfəri hələk olmuş, bir nəfəri isə vertolyotda öldürülrərək şəhid olmuşdur. Daha 5 nəfər lənkəranlı isə Bakıda şəhid olmuşdu.

Qalxımız 20 Yanvar hadisəri zamanı qəhrəmanlıqla hələk olan Vətən övladlarından böyük bir izdihamın müşaiyəti ilə dəfn etdi. Lənkəranlı şəhidlər Şəhidlər Xiyabanında uyuyur. Bura lənkəranlıların müqəddəs ziyanət yerinə çevrilib. Çağışçı gənclər Azərbaycan Silahlı Qüvvələrinə xidmət yola düşməzdən əvvəl şəhidləri ziyanət edir, doğma Vətənə sədaqət andı içirlər.

20 Yanvar şəhidlərinin qanı yerdə qalmadı. 1991-ci il oktyabrın 18-də Sovet İttifaqının dağılmasından sonra Azərbaycan xalqı öz dövlət müstəqilliyini bərpə etdərək çoxdanki arzusuna qovuşdu. Lakin 20 yanvar hadisərinə ilk dəfə 1993-cü il iyunun 15-də xalqın təkidi tələbi ilə yenidən siyasi hakimiyyətə qayıdan Heydər Əliyev tərəfindən hüquqi-siyasi qiymət verildi, 20 Yanvar tarixi ümumxalq hüznünə elan olundu. Məhz Ulu Öndərimiz tarixi qərarları ilə 20 Yanvar şəhidlə-

## 20 YANVAR ŞƏHİDLƏRİ

Siz ey haqsız ölümün  
Gözünə dik baxanlar.  
Günəş olub nur saçan  
Şimşek kimi çaxanlar.

Tarix yazardın o gün  
Ölümsüz həyat ilə.  
Daha yaxın olursuz  
Siz bize ildən-ilə.

Qalxdınız qartal kimi  
Siz şəhid zirvəsinə.  
Qibtə edirik bu gün  
O Vətən sevgisinə.

Ucadan uca olub  
Nurtək qəlbə doldunuz.  
Çəkinib ölüm sizdən,  
Təzədən doğuldunuz.

Vətəni sevən hər kəs  
El yükünü daşıyır.  
Tarixini yaşıdan  
Tarix olub yaşıyır.

**Qulaməli HÜSEYNOV,  
Şilavar kəndi**

## LƏNKƏRAN RAYONUNDU QARABAĞ MÜHARİBƏSİ ƏLLİLLƏRİ VƏ ŞƏHİD AİLƏLƏRİNƏ FƏRDİ EVLƏR VERİLMİŞDİR



**O**mək və Əhalinin Sosial Müdafiəsi Nazirliyi ölkəmizin ərazi bütövlüyünün, müstəqilliyinin və konstitusiya quruluşunun müdafiəsi ilə əlaqədar əlib olmuş şəxslərin və şəhid ailələrinin mənzillə təminatı tədbirlərini davam etdirir. Nazirlik tərəfindən Lənkəran rayonunda inşa olunmuş 9 fərdi yaşayış evi Qarabağ mühərabəsi əllilləri və şəhid ailələrinə təqdim olunub.

Nazirliyin ictimaiyyətlə əlaqələr şöbəsindən AZORTAC-a bildiriblər ki, yeni evlərlə təmin olunan Qarabağ mühərabəsi əllilləri və şəhid ailələri onların sosial müdafiəsinin gücləndirilməsi, mənzil-məişət şəraitlərinin yaxşılaşdırılması sahəsində görülən işlərdən razı qaldıqlarını vurgulayıblar. Onlar hərtərəfli diqqət və qayğı

ilə əhatə olunduqlarına, bu gün isə yeni fərdi yaşayış evləri ilə təmin edildiklərinə görə Azərbaycan Prezidenti İlham Əliyevə minnətdarlıqlarını ifadə ediblər.

Evlərin istifadəyə verilməsi tədbirdində Əmək və Əhalinin Sosial Müdafiəsi Nazirliyinin, Lənkəran rayon İcra Hakimiyyətinin, əlib təşkilatlarının, yerli ictimaiyyətin nümayəndələri iştirak ediblər. Tədbirdə bildirilib ki, Azərbaycan Prezidenti İlham Əliyevin 20 iyun 2014-cü il tarixli Sərəncamına uyğun olaraq, Qarabağ mühərabəsi əllilləri və şəhid ailələrinin mənzillə təminatı istiqamətində 2016-ci ildə də məqsədönlü işlər görülüb. Əmək və Əhalinin Sosial Müdafiəsi Nazirliyi tərəfindən ötən il respublikamızın rayon və şəhərlərində yeni fərdi və çoxmənzilli yaşayış evləri,

hazır yaşayış binalarından alınaraq təmir etdirilmiş mənzillər istifadəyə verilməklə 288 nəfər Qarabağ mühərabəsi əlibi və şəhid ailəsi mənzillə təmin olunub. Bu təbəqələrdən olan insanlar üçün hazırda respublikamızın bölgələrində yaşayış evlərinin inşası, hazır yaşayış binalarından mənzillər alınaraq təmir etdirilməsi işləri davam etdirilir.

Mühərabə əllilləri və şəhid ailələrinin sosial təminat növləri - pensiya və ya sosial müavinətlər, Azərbaycan Prezidentinin aylıq təqaüdləri ilə təmin edildikləri, eləcə də onların uşaqlarına, əmək pensiyası almaq hüququ olmayan şəhid ailəsi üzvlərinə aylıq sosial müavinət ödənildiyi, bu sosial ödənişlərin mütəmadi olaraq artırıldığı qeyd olunub. Həmin insanlar üçün qanunvericiliklə nəzərdə

tutulan imtiyaz və güzəştlərdən, mühərabə əllillərinin tibbi-sosial reabilitasiya xidmətləri ilə təminatı sahəsində görülen işlərdən də bəhs olunub.

Rayon sakinləri ölkəmizin ərazi bütövlüyünün, müstəqilliyinin və konstitusiya quruluşunun müdafiəsi uğrunda döyüşlərdə əlib olmuş vətəndaşların, həmçinin bu döyüşlərdə şəhid olmuş insanların ailələrinin yeni mənzillərlə təmin olunmasının, ümumən onlara dövlət qayğısının daim artırılmasının əhali tərəfindən rəğbətlə qarşılandığını qeyd ediblər.

Sonra yeni fərdi yaşayış evlərinə baxış keçirilib. Evlərdə müasir tələblərə uyğun yaşayış şəraiti yaradılıb. Evlərdən 3 ədədi Qarabağ mühərabəsi əllillərinin, 6 ədədi isə şəhid ailələrinin istifadəsinə verilib.



## "LƏNKƏRAN" BƏLƏDÇİ KİTABININ TƏQDİMATI KEÇİRİLMİŞDİR



oçaqları haqqında zəruri məlumatlar vermişdir.

Daha sonra İl.Əzimov bildirmişdir ki, hər bir turisti qane edən materiallarla zəngin olan bu kitab ilk dəfə olaraq Azərbaycan Respublikası Mədəniyyət və Turizm Nazirliyinin dəstəyi ilə Lənkəran Turizm İnformasiya Mərkəzi tərəfindən hazırlan-

mışdır.

Tədbirdə ŞİH-nin məsul işçisi Kənül Manafova çıxış edərək respublikamızda turizm sahəsinin inkişafı üçün görülən işlər barədə danışmış, rayonumuzun təbii iqlim şəraitinin burada turizmin bütün növlərinin inkişafı üçün geniş şərait yaratdığını bir daha diqqətə çatdırılmış, belə təd-

birlərin turizmin inkişafında böyük rol oynadığını vurgulamışdır. Daha sonra Lənkəran Mədəniyyət Mərkəzinin direktoru Hafiz Mirzə tədbirdə çıxış edərək kitabı məziiyyətləri barədə xoş sözə bildirmiş, rayonumuza gələn hər bir turist üçün belə bir çap materialının böyük önem daşıdığını qeyd etmişdir.

Sonra "Lənkəran" bələdçi kitabı elektron variantının monitor vasitəsilə təqdimati olmuşdur.

Tədbirin sonunda Lənkəranın turizm potensialını əks etdirən videoçarx göstərilmişdir.

Qeyd edək ki, kitab 3 dildə - Azərbaycan, rus və ingilis dillərində nəfis şəkildə nəşr olunmuşdur. Eyni zamanda ilk dəfə olaraq Lənkəranın turizm potensialını əks etdirən HD formatında video-çarx və bələdçi xəritəsi də hazırlanmışdır.

Tədbir çərçivəsində Heydər Əliyev Mərkəzinin foyesində Lənkəranın turizm potensialını əks etdirən fotosəkillərdən ibarət sərgi və sənətkarlıq nümunələri də qonaqlar tərəfindən maraqla qarşılanmışdır.

*Rayonun aqrar hayatı*

## AQRAR BÖLMƏDƏ CANLANMA DUYULUR

**A**qrar-sənaye rayonu olan Lənkəranda 2016-ci il bütün sahələrdə olduğu kimi kənd təsərrüfatında da ürəkaçan nəticələrlə yola salındı. Keçən il kənd əməkçiləri yaradılan əlverişli şəraitdə bəhrə-lənərək bir sırə uğurlar əldə ediblər. Xüsusilə ən çox məhsuldarlıq dənli və paxlahı bitkilərin payına düşüb. Çəltikçiliklə məşğul olan fermerlər əkin sahələrini 2,9 dəfə genişləndirərək 308 hektara çatdırıblar. Sahələrdən 2,2 dəfədən çox çəltik yığılnaqla ümumi məhsul istehsalı 768 tonu ötmüşdür.

Inamlı demək olar ki, yaxın illərdə çəltikçilik rayonun aqrar bölməsinin ən prioritet sahəsinə çevriləcək. Keçən il hər hektardan 25 sentner keyfiyyətli məhsulun yığılması bu sahənin yaxşı perspektivindən xəbər verir.

Rayonda 1740 hektar meyvə bağlarının 1159 hektarını sitrus bağları təşkil edir. Ötən təsərrüfat ilində həmin bağlardan 4451 ton seyxo, 2892 ton limon, 492 ton portagel və 4900 ton naringi yığılib. Bu, əvvəlki illə müqayisədə 2-3 faiz çoxdur.

Çayçılıq təsərrüfatlarında da irəliyə doğru mühüm addımlar atılıb. Bu sahədə rayonun İstisu qəsəbəsində fermer Araz Yağubovun işini başqalarına nümunə göstərmək olar. Onun rəhbərlik etdiyi "Yaşıl çay" təsərrüfatının çay plantasiyalarından təkcə keçən il 90 tondan artıq keyfiyyətli yaşıl çay yarpağı yığılaraq



fabrikə göndərilib. Təsərrüfatda 61 hektarda bərpa işləri aparılıb. İlk dəfə olaraq 1,6 t çay toxumu yığılib strefifikasiya olunmuşdur.

Təsərrüfatda cins inəklərin saxlanılmasına və mal-qara arasında süni mayalanmaya diqqətin artması da çox mühüm əhəmiyyət kəsb edir. Hazırda burada 280 baş iribuyuzlu cins mal saxlanılır. Məhz bunun sayısında ət istehsalı keçən il 2,2 faiz, süd istehsalı isə 1,6 faiz artmışdır.

Yeni təsərrüfat ilində rayonda bol məhsul əldə etmək üçün güclü zəmin hazırlanıb. Belə ki, 294 hektarda bugda və 10 hektarda arpa səpini keçirilib. Yazlıq əkinlərə hazırlıqla

əlaqədar 221 hektarda qış şumu keçirilib. Ötən təsərrüfat ilində rayonun kənd təsərrüfatı sahələrinin inkişafına diqqət daha da artmışdır. Xüsusilə çox golırlı sahə olan baramaçılığın inkişafına marağın artması sevindirici haldır. Artıq Çin Xalq Respublikasından gətirilmiş 54700 ədəd məhsuldar tut tingləri əkilmüşdir. Bununla yanaşı keçmişdən qalmış tut ağacları da qorunub mühafizə edilir.

Kənd təsərrüfatında işlərin sürətləndirilməsi ilə bağlı cənab Prezident İlham Əliyevin ciddi tapşırıqları ölkənin hər yerində olduğu kimi, Lənkəranda da davamlı olaraq vaxtında icra olunur. Təsadüfi deyil

ki, Lənkərən ŞİH-nin başçısı Taleh Qaraşov bu tapşırıqların icrasından ötrü bələdiyyə sədrlərinə və kənd icra nümayəndələrinə lazımı göstərişlər verərək bütün imkanları səfərbər etməyə çağırılmışdır.

Baramaçılıq gəlirli sahədir. Elə buna görə də müşavirələrin birində cənab İlham Əliyev "Baramaçılıq sektorunu inkişaf etmolidir. Sovet vaxtında bir sırə rayonlarda bu sahə çox uğurla inkişaf etdirilirdi, bol məhsul əldə edildi və insanlar yaxşı pul qazanırdılar" - demişdir. Sevindirici haldır ki, bu mühüm sahə artıq inkişaf etməkdədir. İstisu, Haftoni, Hirkan qəsəbələrində, Şilavar, Boladı, Sütəmurдов, Sağlaküçə, Zövlə, Şürük, Yuxarı Nüvədi və digər kəndlərdə yenice əkilmış tut tingləri artıq boy vermekdədir. Cari təsərrüfat ilində baramaççılarımızın uğurlu işi üçün əlverişli şərait yaradılmışdır. Az zəhmət tələb edən baramaçılıqla dövlət dəstəyi gün-gündən artmaqdadır. Əminliklə demək olar ki, Azərbaycan ipəyi, Azərbaycan atlası, Azərbaycan kəlağayı yənə də əvvəlki şöhrətinə qaytaracaqdır.

Bu gün rayonumuzun aqrar sektorunda əsl canlanma duyulur. Hər bir əmək adamı yaxşı başa düşür ki, gördüyü keyfiyyətli iş onun həyat tərzinin inkişafına, daha yaxşı yaşamasına xidmət edir.

Barat KƏRİMÖV

## LƏNKƏRANDA BRAMA CİNSLİ TOYUQLAR YETİŞDIRİLİR

*(Reportaj)*

**L**ənkəran rayonunun Vilvan kənd sakini Sərraf Səmədov xeyli müddətdir ki, şəxsi təsərrüfatında Brama cinsli toyuqlar yetişdirməklə məşğuldur. Sərraf kişi bu növ quşları bəsləməzdən əvvəl internet vasitəsilə vətəni Hindistan sayılan Brama toyuqlarının xüsusiyyətləri barədə çoxlu ədəbiyyatla tanış olub: "Bu cins toyuqları Rusyanın Rostov şəhərindən gətirmişəm, - deyə reportajımızın qəhrəmanı bildirir. - İnternetdə bu quşlar barədə oxuduğum məlumatlarından sonra qərara gəldim ki, Brama cinsli toyuqların bəsləməsi ilə məşğul olum. Bu quşlar həm çoxlu ət verir, həm də xəstəliyə davamlı olurlar. Rostovdan aldığım bala quşların biri mənə 30 manata tamam oldu".

Təsərrüfat sahibi Rostovdan gətirdiyi 5-6 baş cins quşu artıraraq 450-500 başa çatdırmağa müvəffəq olub. Sərraf Səmədovun sözlərinə görə, quşları bazara çıxarmır. Alıcılar özləri onun evinə gəlib həvəslə toyuq və hətta onların yumurtalarını alıb aparırlar: "Bir



neçə gün önce 20 ədəd toyuq yumurtaşını 60 manata satdım. Halbuki yerli toyuğun gərək 100 ədəd yumurtaşını satam ki, 60 manat qazanam". Sərraf Səmədovun sözlərinə görə,

quşlara vaxtaşırı qüvvətli, kalorili yemlər verilir, vitaminlərlə qidalanılır. Peyvənd tədbirlərini də təsərrüfat sahibi özü yerinə yetirir. Deyir ki, kənddə hətta baytar hə-

kiminin də toyuq-cüceləri xəstəliyə tab gətirə bilməyərək qırılıb. O isə vaxtaşırı profilaktik tədbirlər sayəsində toyuqlarının təhlükəsizliyini təmin etməyi bacarıb: "Məndə hər cür tibbi preparatlar, dava-dərmanlar və ləvazimatlar var. Ona görə də hələ indiyə kimi mənim toyuqlarım da tələfolma faktı baş verməyib. Onlara vaxtlı-vaxtında baxıram. Səhər tezdən özüm təsərrüfatıma baş çəkib, vəziyyəti təhlil edir, lazım olan təqdisdə müvafiq tədbirlər görürəm".

Təsərrüfatçı deyir ki, Brama cinsli toyuğun birinin çəkisi 5, hətta 7 kiloqram da olur. Hazırda onun bəslədiyi toyuqların içərisində çəkisi 5 kiloqramadək olan quşlar çoxdur.

Ezkotik görünüşə malik olan Brama toyuqlarına marağın getdiğə artdığını bildirən Sərraf Səmədov onların bir cütünü 80-100 manata satdığını deyir. Alıcıların arasında isə hətta paytaxt Bakıdan olanlar da az deyil.

Ağaddin BABAYEV

*Milli parklar və qoruqlar günü*

## HİRKAN TƏBİƏT MUZEYİDİR

**T**əbiət Lənkərandan heç nəyini əsirgəməyiib. Bir tərəfdən əslərin şahidi olan qocaman Talyş dağları, digər tərəfdən isə mavi Xəzər bu torpağa xüsusi yaraşış verir. Əlverişli coğrafi şərait, bərəkətli və məhsuldar torpaqlar, zövq oxşayan yaşıllıqlar ta qədimdən xarici səyyahların diqqətini cəlb edib. Elə buna görə də Lənkərani turizm şəhərinə çevirmək istiqamətində çox mühüm işlər aparılır. Son illərdə möhtəşəm Prezidentimiz cənab İlham Əliyevin Lənkəranın sosial-iqtisadi inkişafının sürətləndirilməsi ilə əlaqədar verdiyi sərəncamlar uğurla həyata keçirilib. Tarixən cənub regionunun mərkəzi sayılan Lənkəran şəhəri tanınmaz dərəcədə dəyişib.

Atalar yaxşı dəciyib ki, abadlıq yaşıllıqdan başlanır. İndi Lənkəranda hansı parka, qoruğa, bağa üz tutsan orada ürəkəcan yaşıllıq görərsən. Təbii ki, bütün bunlar son illərdə regional turist axınının güclənməsinə səbəb olub. Turistlər park və bağlarımızda bitən və dünyadan heç bir yerində təsadüf olunmaya nadir ağac və kollara, o cümlədən ağacların tacı olan Dəmirağaca heyranlıqla baxır, yanında foto-şəkillər çəkir, əziz xatirə kimi özləri ilə aparırlar.

Hirkan Milli Parkı və Qızılıağac Dövlət Qoruğu isə əsrrəngiz gözəlliyyi ilə hər kəsə zövq verir.

Hirkan Milli Parkı Hirkan Dövlət Qoruğunun bazasında yaradılıb. 1936-ci il dekabrın 8-də yaradılan qoruq əvvəl 88 hektar ərazini əhatə edib və Lənkəran



ədi ilə fəaliyyət göstərib. Sonradan onun sahəsi 15 min hektara qədər artırılıb. Azərbaycan hökumətinin 20 iyul 1961-ci il tarixli qərarına əsasən qoruğun ərazisi 12 min hektar kiçildilərək Qızılıağac Dövlət Qoruğunun filialına çevrilib. 1961-ci ildən 1967-ci ilə qədər qoruğun ərazisi 3 min 54 hektar olub. 1967-ci il 21 aprel tarixində Azərbaycan hökumətinin digər sərəncamına əsasən qoruğun ərazisindən 148 hektar alınaraq Xanbulançay su anbarının yaradılması ilə əlaqədar Azərbaycan Respublikası Su Təsərrüfatı Nazirliyinə verilib. 1969-cu il 18 iyul tarixində Hirkan meşəliyinin ərazisi 2906 hektar olmaqla yenidən təbiət qoruğu elan edilib.

Azərbaycan Respublikasının Prezidenti cənab İlham Əliyevin 09 fevral 2004-cü il tarixli Sərəncamı ilə Hirkan qoruğu dövlət milli parkına çevrilib. Park Astara və Lənkəran meşə təsərrüfləri ərazilərinin birləşdirilməsi hesabına yaradılıb. 2008-ci ilin aprel ayında milli parkın ərazisi Lənkəran Meşə Bərpası İdarəsinin hesabına genişləndirilərək 40 min 350 hektara çatdırılıb. İndi Hirkan Milli parkı Ekoloji və Təbii Sərvətlər Nazirliyinin tabeliyində olan dövlət müəssisəsidir.

Milli parkın yaradılması respublikamızın cənub bölgəsində yerləşən və 3-cü dövrə aid qiymətli Hirkan florasını, burada məskunlaşan fauna növlərinin qorunması, gələcək nəsillərə çatdırılması, həmçinin bölgədə ekoturizmin inkişaf etdirilməsi ilə bağlıdır. Təsadüfi deyil ki, parkın ərazisində 3-cü dövrə aid qiymətli ağac və kol cinsləri tədqiqatçılarının diqqətini cəlb etmiş və bu sahədə tədqiqat işləri aparılırlar. İndiyə qədər tədqiq olun-



muş 160 növ ağac və kolların 36-sı relikt və endemikdir.

Hirkan meşələri 3-cü dövrə xas olan relikt və endemik örtüyü ilə zəngindir. Lənkəran akasiyası, xəzər lələyi, dəmirağac, şabalıdyarpaq palid, hirkan armudu, hirkan ənciri, şumşadı və s. dediklərimizə sübutdur. Fauna növlərindən isə Asya bəbəri, xallı maral, cüyür, tırəndəz, vaşaq, çöl donuzu və digər heyvanları göstərmək olar.

Bir sözü, Hirkan meşələri endemik və relikt bitki, burada məskunlaşan nadir heyvan növlərinə, biomüxtəlifliyin rəngarəngliyinə görə unikal bir ərazidir. Təsadüfi deyil ki, parkın mühafizə olunması, ölkədaxili və xarici turistlərə tanılılması istiqamətində mühüm işlər görülür. Bu məqsədlə ərazidə istiqamətverici lövhələr yerləşdirilib, turist çadırları qurulub. "Xanbulan", "Şəlalə", "İstisu", "sin-şəlalə" və s. ekoturizm marşrutlarında bərpa işləri aparılıb, istiqamətəndirici nişanlar qoyulub, piknik və oturacaq yerləri düzəldilib. Eyni zamanda "Xanbulan"ın giriş qapısında, Osaküçə meşəbəyliyi ərazisində və Astara rayonunun Alaşa kəndində yerləşən nəzarət-buraxılış məntəqələri yenidən tam təmir olunub və 24 saatlıq iş fəaliyyəti bərpa edilib.

Lənkəranın kənd və qəsəbələrinin qazlaşdırılması Hirkan meşələrinin mühafizəsində mühüm rol oynayır. Əvvəllər parkın ərazisi talançılığa moruz qalır, qiymətli və nadir ağaclarдан odun kimi istifadə edilirdi. Bu da Hirkan meşələrinə ciddi zərər vururdu. İndi isə park qayığı ilə mühafizə olunur.

Hirkan Dövlət Milli Parkının direktoru Azər Mirzəyevlə Milli parklar və Qoruqlar günü ərəfəsində görüşdü. O, söhbət zamanı dedi:

- Məlum olduğu kimi, Hirkan Milli parkı xüsusi mühafizə olunan təbiət ərazisidir. Öz flora və fauna zənginliyi ilə respublikamızın digər parklarından fərqlənir. Burada güclü nizam-intizam və mühafizə rejimi yaratmışdır. Demək olar ki, ərazidə daha ağackəsmə və brokonyerlik halları baş vermir. Əvvəllər ərazidə 3 fototələ yerləşdirildiyi halda, hazırda Ekoloji və Təbii Sərvətlər Nazirliyinin dəstəyi ilə daha 8 ədəd fototələ quraşdırılıb. Məlumat üçün deyim ki, apardığımız müşahidələr nəticəsində milli parkın ərazisində 4 bəbir qeydə alınıb.

Hirkan Milli Parkında ekoturizm marşrutlarının mühafizəsi, turistlərin daha çox colb edilməsi ilə əlaqədar maarifləndirici tədbirlər həyata keçirilir. "Ölkəmizi tənqidi" tur-aksiya iştirakçıları cənub bölgəsinə səfəri zamanı Hirkan Milli parkını da ziyarət etmişlər. Təxminən 2 minə yaxın müəllim və məktəbliyə parkın ərazisində bitki və heyvanat aləmi barədə geniş məlumat verilib.

Hirkan Milli Parkı təbiət muzeyini xatırladır. Elə buna görə də buraya istər turistlərin, istərsə də məktəblilərin axını ildən-ilə güclənir.

X.CAVADOV

## ÖTƏN İL LƏNKƏRANDA YENİ AİLƏ QURAN 1338 CÜTLÜK TİBBİ MÜAYİNƏDƏN KEÇİB

**R**espublikamızda 2015-ci ilin 1 iyun tarixindən tətbiq edilən nikaha daxil olmaq istəyən şəxslərin tibbi müayinədən keçmə qaydalarına əsasən, ötən il Lənkəranda 1338 cütlük müayinəyə cəlb edilib. Bu məlumatı "Lənkərən" qəzetiñə Mərkəzi Rayon Xəstəxanasının poliklinika şöbəsinin hematoloji kabinetinin həkim-terapevti Rəşad Eynullayev verib. Onun sözlərinə görə, yeni ailə qurmaq istəyən şəxslər əsasən talassemiya, QİÇS və sıflısa görə tibbi müayinədən keçirlər. Ötən ilki müayinələrin nəticəsi olaraq 93 nəfərdə talassemiya daşıyıcılığı, 7 nəfərdə sıflıs, 8 nəfərdə QİÇS, 2 nəfərdə isə talassemiya daşıyıcılığı aşkarlanıb.

"Nikahdan əvvəl cütlüklərin tibbi müayinədən keçməsini nəzərdə tutan programın məqsədi məhz irsi qan xəstəliyindən əziyyət çəkən uşaqların doğulmasının qarşısını almaqdan ibarətdir, - deyə R.Eynullayev bildirib. - Hər bir ailə həm mənəvi, həm də bioloji baxımdan sağlam təməl üzərində qurulmalıdır. Doğrudur, irsi qan xəstəliklərinin daşıyıcıları praktik olaraq tam sağlam insanlar hesab olunurlar. Lakin ailə quran cütlüklərdən hər ikisi daşıyıcı olarsa, bu zaman dünyaya gələn uşaqlar qeyri-sağlam və xəstə genin daşıyıcısı ola bilərlər. Əgor ailə quran cütlüklərin birində talassemiya daşıyıcılığı olarsa, bu ailə üçün heç bir təhlükə gözlənilmir".

Cütlüklərdən birində, yəni oğlanla qızda talassemiya daşıyıcılığının aşkar olunduğunu söyləyən həkim-terapevt, onların ailə həyatı qurmaqdən imtiyinə etdiklərini bildirib: "Lakin digər bir cütlükdə isə QİÇS xəstəliyi aşkarlandığına baxmayıaraq, həmin gənclər ailə həyatı qurmağa qərar veriblər. Əslində belə cütlüklərin nikaha girmələrinə heç bir halda qadağa qoyula bilməz. Müayinələrin nəticələri həkim sirridir, digər tərəfin razılığı olmadan cütlüklərə bu barədə məlumat verilmir. Hər bir şəxs onun sağlamlığı barədə məlumat verilir və verilən arayışda müayinənin nəticəsi göstərilmir".

Qeyd edək ki, yeni ailə quran cütlüklərdən qan nümunələri Mərkəzi Qan Bankının Lənkəran bölməsində götürülür. Daha sonra qan nümunələri xüsusi çantalarda qablaşdırılırlarqə həftədə bir dəfə olmaqla Bakıya - Elmi-Tədqiqat Hematologiya İnstitutuna göndərilir. Burada talassemiyanın təsdiqəci testləri, infeksiyalar - QİÇS və sıflısa görə müayinələr həyata keçirilir. İki həftədən sonra qan nümunələrinin nəticələri hematoloji kabinetə təqdim olunur və onlara əsasən gənclərə tibbi arayış verilir.

R.Eynullayev tibbi arayışların bir ay müdədində qeydiyyat şöbəsinə təqdim edilməsinin əsas şərtlərdən biri olduğunu xatırladaraq, bu vaxtın ötəcəyi təqdirdə nikaha girmək istəyən cütlüklərdən müayinələrdən təkrar keçmələrinin tələb olunduğunu diqqətən çatdırır.

Ağaddin BABAYEV



## GÜNEL MÜƏLLİM ƏN YÜKSƏK NƏTİCƏ GÖSTƏRDİ

**S**on illər respublikamızda, o cümlədən Lənkəran rayonunda təhsilin səviyyəsinin yüksəldilməsi, maddi-texniki bazarın gücləndirilməsi, bir sözlə təhsilin inkişafı istiqamətində mühüm addımlar atılmışdır. Azərbaycan təhsilinin inkişafında Ümummilli Liderimiz Heydər Əliyev və onun siyasi kursunun layıqli davamçısı cənab Prezident İlham Əliyevin həyata keçirdiyi siyaset mühüm rol oynayır. Lənkəran təhsilinin də əldə etdiyi nailiyyətlər bu siyasi kursun uğurla davam etdirilməsinin bariz nümunəsidir. 1999-cu ildən həyata keçirilməyə başlayan Təhsil İslahatı Programı, 2013-cü ilin oktyabrında qəbul edilmiş Təhsilin inkişafı üzrə Dövlət Strategiyası təhsilin bütün pilətlərində genişmiyyətli işlərin yerinə yetirilməsinə, habelə təhsilimizdə bir sıra məzmun yeniliklərinin yaranmasına səbəb olmuşdur. Buna müvafiq olaraq respublika elmi-pedaqoji mühəzairələri, ən yaxşı məktəb, ən yaxşı müəllim müsabiqələri, açıq dərsləri və s. keçirilməyə başladı. Dövlət ümumtəhsil müəssisələrində çalışan müəllimlərin bilik və bacarıqlarının diaqnostik qiymətləndirilməsi də məhz belə mühüm tədbirdənəndir.

Məlum olduğu kimi, respublikamızda dövlət ümumtəhsil müəssisələrində çalışan müəllimlərin bilik və bacarıq səviyyələrini müyyənləşdirmək, onların dərəcə yaxşı normasını və əmək haqqını artırılmaqla maddi rıfah halının yaxşılaşdırılması məqsədilə diaqnostik qiymətləndirmə keçirilir. Artıq bir çox şəhər və rayonlarımızda bu diaqnostik qiymətləndirmə başa çatıb. Dekabrın 20-də isə Masallı rayonunda Lənkəran, Astara, Lerik və Yardımlı rayonlarının ümumtəhsil müəssisələrində çalışan müəllimlərin bilik və bacarıqlarının diaqnostik qiymətləndirilməsi keçirilmişdir. Üç gün davam edən bu imtahananda 2 nəfər müəllim ən yüksək nəticə göstərmış və 60 səulin hamisina düzgün cavablar yazılmışdır. Onlardan biri rayonun Sütəmurdrov kənd tam orta məktəbinin riyaziyyat müəllimi Günel Aslanlıdır (Yeri gəlmişkən qeyd edək ki, indiyə kimi keçirilmiş diaqnostik qiymətləndirmədə yalnız bir nəfər - Kürdəmir rayon 3 sayılı tam orta məktəbin coğrafiya müəllimi Xəyalə Veyisova bu yüksək nəticəni əldə etmişdir).

Etiraf etmək lazımdır ki, təhsil sahəsində nümunə olmaq asan deyildir. Bu ilk növbədə hər bir müəllimdən yüksək intellektual potensial, daim öz üzərində, həm də yorulmadan işləmək, işgüzarlıq, zəhmət, biliyini təkmilləşdir-

mək və s. tələb edir. Sözsüz ki, bunları bacaranlar ən yaxşılardan olurlar. Günel Aslanlı kimi...

1985-ci ildə Lənkəran şəhərində ziyalı ailəsində dünyaya göz açan Günel ağlı kəsəndən evlərində həmişə zəhmət, elmə, təhsilə, mədəniyyətə, milli-mənəvi dəyərlərə xüsusi diqqət və sevgi görüb. Valideynlərinin hər ikisi - Lənkəran Şəhər Təhsil Şöbəsinin kadrlar üzrə aparıcı məsləhətçisi, rayonumuzun tanınmış ziyalısı Aslan Aslanov və Lənkəran şəhər Uşaq Poliklinikasının pediatri Həcər Aslanova övladlarında elmə maraqlı oyatmaq üçün səylərini əşrəfəməyiblər. Bütün bunlar da öz bəhrəsini verib - desək, yəqin ki, yanılımraq. Lənkəran şəhər 3 nömrəli tam orta məktəbi əla qıymətlərlə bitirən Günelin bundan əvvəl də bir çox uğurları olub. Təkcə bir faktı qeyd edək ki, 2002-ci ildə Lənkəran Dövlət Universitetinə yüksək balla qəbul olunan Günel burada 2006-ci ildə bacalavri, 2009-cu ildə isə magistr təhsilini fərqlənmə diplomu ilə bitirib.

İlk əmək fəaliyyətinə Qumbaşı kənd tam orta məktəbindən başlayan Günel 2 il də Balıqçılarda qəsəbə məktəbində çalışıb. 2011-ci ildən isə Sütəmurdrov kənd tam orta məktəbində riyaziyyat müəllimi kimi fəaliyyətini davam etdirir.

Bəli, Günel Aslanlı müəllimlərin diaqnostik qiymətləndirilməsi məqsədilə keçirilən imtahanda Lənkəran müəllimləri arasında ən yüksək nəticəni qazanmışdır. Onunla səhəbət ilk anında hiss edirən ki, o, olduqca sadə və təvazökardır. Elə qazandığı uğur barədə də qisaca danişdi:

- Mən də bütün həmkarlarım kimi bu imtahana ciddi hazırlırdım. Həm də çox iddialı idim. Qarşımıma məqsəd qoymuşdum. Görünür hədəfə çatmaqda bu da vacib imiş.

Özündən daha çox şagirdləri haqqında danışmağı sevir. Səhəbə zamanı bildirdi ki, mən öz şagirdlərimə heç vaxt ruhdan düşməməyi, yorulmamağı, mübariz və iddialı olmağı, ən əsası zəhmətsevər olmağı tövsiyyə edirəm. İlk növbədə hər bir şagirdim fərdi yanaşaraq onun bilik və qabiliyyətini, bacarığını aşkarla çıxartmağa çalışıram. Hər bir şagirdə - sabahın Vətən övladına şəxsiyyət kimi, dəyərli insan kimi yanaşanda inanın ki, onda daha gözəl keyfiyyətlərin yaranmasına yardımçı ola bilərsən. Günelin fikrincə belə münasibət uşaqla həm özünə, həm də başqalarına qarşı hörmət, sevgi və sayqı yaratmış olur.

"Hər bir şagirdim ugur qazanan-

da, həyatda fəal, düzgün mövqe tutanda, biz müəllimlərin də ürəyi dağa döñür, fərəhənir, qürur hissi keçirir. Hər bir şagird, belə demək mümkünsə, ailəsi ilə yanaşı həm də məktəbin övladıdır. Axi o, ömrünün 11 ilini məktəbdə keçirir. Deməli, bizim də məsuliyyətim böyükdür. Gənclərin eləba, Vətən üçün layıqli, ləyaqətli insan, əsl vətənpərvər olmaları üçün bizim də qarşımızda böyük vəzifələr durur" - bunları da Günel Aslanlı deyir.

Yeri gəlmişkən qeyd edək ki, Günelin çalışdığı Sütəmurdrov məktəbi 2008-ci ilə qədər uyğunlaşdırılmış bina-da yerləşib. 2008-ci ildə isə dövlətimiz tərəfindən burada ən müasir tələblərə cavab verən 3 mərtəbəli yeni məktəb binası tikilib şagirdlərin ixtiyarına verilib. Hazırda məktəbdə 550 şagird təhsil alır. Onların təlim-tərbiyəsi ilə 60-a yaxın müəllim məşğul olur. 640 yerlik məktəbdə 32 sinif otağı, fənn kabinetləri, 2 laboratoriya, idman zalı, buset, müasir kitabxana, kompüter otağı və s. vərəqlənmə diplomu ilə bitirib.

Məktəbin direktoru Kamran Əliyevin Günel müəllim haqqında dediklərindən: - 2014-cü ildə Bakı şəhərinin məktəblərindən start götürən ümumtəhsil müəssisələrində çalışan müəllimlərin diaqnostik qiymətləndirilməsi hər bir müəllim üçün böyük bir sınaq, mən deyərdim ki, özünü yoxlamaq üçün həm də gözəl bir şansdır. Bu imtahanda Günelin qazandığı yüksək nəticə təkcə bizim məktəb üçün deyil, ümumilikdə Lənkəran təhsili üçün də böyük uğur deməkdir. Biz ona inanırdıq. Olduqca savadlı, zəhmətsevər, intellektual səviyyəsi yüksək, mənəviyyatca zəngin olan bir müəllimdir. Uşaqlar ondan təkcə elm, savad yox, həm də ən gözəl, ən ülvü keyfiyyətlərin nümunəsini götürür, ona bənzəməyə çalışırlar. Elə bunun özü müəllim üçün həm də böyük bir mükafat deyilmi!?

Tez-tez istinad etdiyim dünya fatehi İsgəndərin bu məşhur kəlamını Günel Aslanlı üçün də təkrarlamış istəyirəm. Dünya fatehi deyib: "Mən həyatım üçün atam Filipp, həyatı mənəli, ləyaqətlə yaşadığımı görə müəllimim Aristotelə borcluyam." Şagirdlərinin onun haqqında bu sözü ürəklə, güvənliliklə deməsi üçün daha mükəmməl müəllim, daha kamil insan olmaq arzusundadır Günel Aslanlı.

Müqəddəs məqsədinə, amalına, hədəfinə doğru addımladığın yolun bundan sonra da açıq və işiqli olsun, Günel xanım!

Natiqə AĞAYEVA



## ALİMİN YENİ KİTABI ÇAPDAN ÇIXIB

Azərbaycan Milli Elmlər Akademiyasının (AMEA) Lənkəran Regional Elmi Mərkəzinin direktoru, agrar elmlər doktoru, professor Fərman Quliyevin "Çay plantasiyalarının suvarılması rejimi və texnikası" kitabı çapdan çıxbı. Nəşrdə alimin 55 illik fəaliyyəti dövründə Azərbaycanda çay plantasiyalarının nəzəri və praktik məsələlərinə həsr olunan elmi tədqiqatları yer almış.

Kitabda Azərbaycanın çay beccirlən subtropik bölgələrində bu bitkinin ekoloji-biooji baxımdan daha əlverişli beccirləmə üsulları da əksini tapıb. Nəşrdə torpağın su rejiminin bütövlükdə nizamlanması və çay plantasiyalarında sabit yüksək məhsul almaq üçün suvarmanın tətbiqi mühüm aqrotexniki amil kimi göstərilib. Həmçinin çay bitkisinin yaxşı inkişaf etməsi üçün torpağın optimal rütubətliliyi laboratoriya və vegetativ tədqiqatlar aparıllaraq müəyyən olunub, onun mineral qida elementlərinin intensiv mənimşənilməsi və nitrifikasiya prosesinə torpağın müxtəlif rütubətlənməsinin təsiri aydınlaşdırılıb.

Monoqrafiyada çay plantasiyalarında suvarma rejiminin müəyyən edilməsi üsulları, mikroqılim şərait, çay bitkisinin fizioloji və məhsuldarlıq göstəricilərinə dair materiallar yer almış.

Kitab tələbələr, o cümlədən magistrantlar, dissertantlar, doktorantlar və çayçılıq təsərrüfatı ilə məşğul olanlar üçün nəzərdə tutulub.

Nəşrin elmi redaktoru AMEA-nın müxbir üzvü Maqsud Qurbanovdur.

A.BABAYEV

Xeyirxahlıq babalardan qalib

## YOL TƏMİR OLUNDU

**B**iz Sağlaser kəndində yaşayırıq. Xeyli vaxt idi ki, məhəlləmizin gedis-gəliş yolu bərbəd vəziyyətdə idi. Aramsız yağan leysan yağışları vəziyyəti bir az da gərginləşdirmişdi. Palçığın yaratdığı gələmələrin əlindən işləmək üçün pay-

bəlli torpaq sahələrinə də gedə bilmirdik. Məktəbli uşaqlar isə yolu keçmək üçün valideynlərin köməyindən istifadə edirdilər. Bir sözlə, yol problemi ilə əlaqədar məhəlləmizdə ciddi narahatlıq yaşanırdı.

Nə yaxşı ki, xeyirxah adamlar var.

Kənd sakini, fəal ictimaiyyətçi Qasim Hüseynov narahatlığımıza son qoydu. Onun təşəbbüsü və məhəllə sakinlərinin köməyi ilə yol təmir olundu. İndi həmin yolda rahat gedis-gəliş var.

Hörmətli redaksiya! Qəzetiniz vasitəsilə belə bir xeyirxahlıq imza-

atan Qasim Hüseynova məhəllə sakinləri adından təşəkkürümüzü bildiririk.

Kazım ABBASOV,  
Ağahüseyin HÜSEYNOV,  
Sahib FƏRƏCOV,  
Şağlaser kənd sakinləri

## Maraq dünyası

## İTBURNU ÇAYININ FAYDALARI




*İtburnu meyvəsində olan vitaminin və mineral infeksiyalara qarşı daha yaxşı təsir göstərir. Bu meyvənin bioloji aktivliyi onun tərkibində olan C vitaminini ilə əlaqədardır.*

C vitaminini orqanizmə maddələr mübadiləsini aktivləşdirir, müxtəlif infeksiyalara və xarici mühitdən digar zərərlərə təsirlərinə qarşı bədənin müqavimətini artırır. Xroniki yorğunluğa, soyuqdəyməyə, təzyiq problemlərinə, böyrük problemlərinə faydası olan itburnu həm də qanı təmizləyir.

Qanda olanコレsterolinin miqdərini azaltdıguna görə damar kircələşməsinin qarşısını alır və qan dövrənəni sürətləndirir. Müalicə və profilaktika məqsədilə sidik yolları xəstəliklərdə, nefritlərdə istifadə olunur. Mübadiləni yaxşılaşdırıldıqına görə yara və xoraların sağalmasına da təsir göstərir. Bədəni yaşılanma, siqaret və spirtin təsirlərindən qoruyur.

## KİVİNİN FAYDALARI



Mütəxəssislərin fikirlərinə görə, məhz kivi C vitaminının miqdarına görə bütün sitrus meyvələri arasında birinci yer tutur. Bundan əlavə, kividə B2, B3, B9 (fol turşusu), B6, A, E, PP vitaminləri, magneziyum, kalium, dəmir, fosfor, yod, mis, sink və s. mikroelementlər var.

İnsan bədəninin xüsusi ilə qış aylarında C vitamininə ehtiyacı artır. Bir çox meyvədə olan C vitaminini xüsusiilə kividə daha çoxdur. Həm immunitetin güclənməsi, həm də qrip infeksiyalarının azalmasıyla qarşısının alınması üçün bol-bol kivi yemək lazımdır. 120-130 qramlıq kivinin yarısı belə yetkin bir insanın gündəlik C vitaminini ehtiyacını qarşılaysın. Qrip və soyuqdəymə kimi xəstəliklərə qarşı faydalı olan kivi immunitet sistemini gücləndirir. Bundan əlavə, kivinin tərkibində olan C vitaminini qocalma prosesini ləngidən collagen istehsalını stimullaşdırır.

Kivi ürək-damar sistemi üçün çox faydalıdır. Tərkibində kalium və maqneziyum mikroelementlərinin olduğunu görə kivi arterial təzyiqini normallaşdırır. Bundan əlavə, bu gilomeyvə damarların və kapılıqların divisorları möhkəməndirir və damarlarda trombların əmələ gəlməsinə mane olur, orqanızı ziyanlıコレsterindən azad edir.

Əgər siz qida qəbul etdiğdən sonra mədənizdə ağırlik, qicqırma hiss edirsinizsə kividən istifadə edin. Kivi orqanızın tərəfindən ət xörəklərinin mənimsənilməsinən çox yaxşı kömək edir. Bu səbəbdən xarici mətbəxlərdə kivi ət və balıq xörəklərinin hazırlanmasında daim istifadə olunur.

Kivi müxtəlif kosmetoloji maskaların tərkibinə daxildir. Belə maskaların istifadəsindən sonra dəri daha yumşaq, parlaq və hamar görünür, cavanlaşır və dərtlər.

Bütün bu xüsusiyyətlərinə baxmayaraq, kivi güclü allergik reaksiyalara səbəb ola bilən gilomeyvədir. Bu səbəbdən allergik xəstəlikləri olan insanlar və 5 yaşına qədər olan uşaqlar bu meyvəni qəbul etməməlidir.

Toplayanı:  
Pərvin HÜSEYNLİ

Baş redaktor  
Əlimərdan ƏLİYEV

TƏSİSÇİLƏR:  
Lənkəran Şəhər İcra Hakimiyyəti başçısının aparatı və "Lənkəran" qəzetiñin yaradıcı kollektivi

HESAB NÖMRƏMİZ:  
AZ30AIIB33010019443860238138  
VÖEN 2600244411  
Kapital Bankın  
Lənkəran şöbəsi  
lisensiya № V 343  
İndeks: 66920

## Gənc istedadlar

## UZAQ İSPANIYADAN LƏNKƏRANA GƏLƏN XOS MÜJDƏ

qurşağıını təsvir etdi".

Jalə Əliyevanın 13 yaşı var. Lənkəran Şəhər Uşaq Rəssamlıq Məktəbinin şagirdidir. Jaləni bu sonət ocağına gətirən onun hələ usaq yaşlarında kağız və firçaya olan maraqlı olub. Aylar, illər ötdükən Jalə Əliyevanın qəlbində artıq həvəskar yox, pesəkar rəssam olmaq istəyi yaranıb. Elə bu istəklə də o, təsviri incəsənətin sirlərinə daha mükəmməl yiyələnnəyi qarışına möqsəd qoyub. Jalənin ayri-ayrı janrlarda çəkdiyi rəsmlər dəfələrlə Lənkəranda və Bakıda keçirilən müsabiqələrdə sərgilənib. Bu yaxınlarda isə uzaq İspaniyadan Lənkərana gələn xos müjdə təkcə Jalənin valideynlərinin deyil, onun mülliəm və sinif yoldaşlarının, rəfiqələrinin də sevincinə səbəb olub. Bu ölkənin paytaxtı Madrid şəhərində dönyanın 147 ölkəsindən olan uşaqların ol işlərinin nümayis etdirildiyi beynəlxalq rəsm müsabiqəsində Lənkəran Şəhər Uşaq Rəssamlıq Məktəbinin şagirdi Jalə Əliyevanın da əl işi sərgilənib. "Dünya üçün texnologiya" mövzusunda keçirilən sərgidə 13 yaşlı azərbaycanlı rəssamın "Internetin insan hayatı rolü" adlı kompozisiyası münsiçlər heyəti tərəfindən yüksək dəyərləndirilərək mükafata layiq görüllüb.

Sınıf müəllimi Güney Talişinskayanın sözlərinə görə, Jalə hər şeyə öz zəhməti və istedadı sayəsində nail olub: "Biləndə ki, İspaniyada yeniyetmə rəssamların rəsm müsabiqəsi keçirilir, qərara aldıq ki, Jalənin əsərini ora təqdim edək. Müsabiqənin mövzusunu internetin uşaqların həyatındaki roluna həsr edilmişdi. Məlum məsələdir ki, internet bu gün biziçərək kömək edir. Əvvəllər biz vaxt itirirdik, kitablardan və jurnallardan axarmanın çox lazımlı gəldi. İndi isə istənilen mövzuya barədə internet vasitəsilə məlumat almaq rahatdır. Uşaqlar göy qurşağıını çox sevirərlər, elə Jalə də rəsm əsərində göy

görülüüb. Cində keçirilən rəsm müsabiqəsində də uğur əldə etmişik. Çexiya Respublikasında keçirilən rəsm müsabiqəsində isə şagirdimiz Aliyo Əmonovanın çəkdiyi rəsm əsəri "Qran Pri" mükafatını qazanıb. Hazırda Yunanistanda keçiriləcək rəsm müsabiqəsində hazırlaşırıq. İnanıram ki, həmin sənət yarışmasında da şagirdlərimiz Azərbaycanı ləyakatlı təmsil edib, medallarla Vətənə qayıdacaqlar".

Biz də öz növbəmizdə istedadlı gənc rəssam Jalə Əliyevaya, onun təhsil aldığı Lənkəran Şəhər Uşaq Rəssamlıq Məktəbinin müəllimi və şagird kollektivinə yeni yaradıcılıq uğurları dileyir, xoş sədalarının daim yüksəklərdən ucalmasını arzu edirik!

A.BABAYEV



## YAXŞILIQ

Həyatda yaxşılıq bacarmayanlar ana məhəbbətindən məhrum olanlardır.

Şəhriyar

mənədə tanış oluruz. Təbii ki, ərazidə yaşayış vətəndaşlar müxtəlif məsələlərlə, problemlərlə bağlı bələdiyyələrə də tez-tez müraciət edirlər. Birinci növbədə şəhid ailələrinin, kimsəsiz, aztəminatlı ailələrin problemlərini həll etməyə, onlara vaxtında köməklilik göstərməyə çalışırıq. Daxili imkanlarımızdan və nüfuz dairəmizdən istifadə edərək bəzi günlərdə, xüsusun də milli bayramımız olan Novruzda on azı 50-60 belə ailə üçün çərçivəsində sovgatı hazırlayıraq. Ancaq biz bunu yaxşılıq kimi qiymətləndirmirik. Bunu vəzifə borcu və eyni zamanda rayon rəhbərliyinin bizi göstərdiyi etimaddən irəli gələn bir öhdəliyin vədanla yerinə yetirilməsi kimi qəbul edirik.

Hamımız yaxşılıq etməyi bacarsaq, bir-birimizin heysiyatına toxunmamasq, həm rahat nəfəs alarıq, həm də mənəviyyatdan irəli gələn normalara əməl edirik.

Ona görə də indiki bəzi vəzifə sahiblərindən, həm də bu arzuda olanlardan istəyimiz budur ki, öz mövqelərindən sui-istifadə etməsinlər, adamlarla dil tapıb işləsinlər, düzə düz, əyriyə əyri desinlər. On gözlə yaxşılıq da budur.

Nə qədər özür sürəcəyimizi bilmirik. Bu barədə öhdəlik də götürməmişik! Amma gəlin hamıqla bunu dərək etməyə çalışaq ki, əgər hər kəs öz evindən okeanın o tayına qədər bir-birinə yaxşılıq etsə, insanların ömrü uzun olar. Qoy yaxşılıq hər birimizdən bu dünyaya yadigar qalsın.

Arif MƏMMƏDOV,  
Rvo kənd tam orta məktəbin müəllimi

ƏZİZ  
OXUCULAR!

2017-ci ilin I yarımiliyi üçün  
"Lənkəran" qəzetinə  
abunə kampanyası davam edir

ALTI AYLIQ ABUNƏ  
QİYMƏTİ

10 MANATDIR

Əlavə məlumat almaq üçün  
Mətbuatayımın  
Lənkəran rayon şöbəsinə  
(02525) 5-24-99, (02525) 5-27-61  
və redaksiyamıza  
(02525) 5-35-05, (02525) 5-35-49 nömrəli  
telefonlara zəng edə bilərsiniz.

"Lənkəran" qəzeti

ALLAH RƏHMƏT  
ELƏSİN

Lənkəran ŞİH-nin başçısı Təleh Qaraşov və icra aparatının kollektivi Lənkəran Dövlət Universitetinin rektor vəzifəsini icra edən, professor Natiq İbrahimova atası

Səhrab İbrahimovun vəfatından kədərləndiyini bildirir və dərin hüznə başsağlığı verir.

Lənkəran Dövlət Universitetinin kollektivi universitetin rektor vəzifəsini icra edən, professor Natiq İbrahimova atası

Səhrab İbrahimovun vəfatından kədərləndiyini bildirir və dərin hüznə başsağlığı verir.

Qəzet redaksiyamın  
komputer mərkəzində yığılmış  
və səhifələnmiş, Bakıda  
"Azormedia" MMC-nin  
mətbəəsində çap olunmuşdur.  
Tiraj: 2500